

प्रेस नोट

जिला पंचायत, दीव के मुख्य कार्यकारी अधिकारी वैभव रिखारी को दी गई भावभीनी विदाई

दीव दिनांक 06/12/2021 :- मुख्य कार्यकारी अधिकारी जिला पंचायत, दीव वैभव रिखारी को आज समाहर्तालय में भावभीनी विदाई दी गई। ज्ञातव्य है कि गृह मंत्रालय, भारत सरकार से जारी आदेश के अनुसार वैभव रिखारी का स्थानान्तरण दीव से अंडमान एवं निकोबार द्वीप समूह हो गया है। उक्त आदेश के अनुसरण में आज समाहर्ता एवं जिलाधीश श्रीमती सलोनी राय की अध्यक्षता में समाहर्तालय के सभाकक्ष में मुख्य कार्यकारी अधिकारी जिला पंचायत, दीव वैभव रिखारी का विदाई समारोह किया गया।

समाहर्ता श्रीमती सलोनी राय ने इस अवसर पर पुष्प गुच्छ देकर वैभव रिखारी का हार्दिक स्वागत किया तथा प्रशासन की ओर से स्मृति चिह्न भेंट किया।

विदाई समारोह में समाहर्ता, दीव ने मुख्य कार्यकारी अधिकारी, जिला पंचायत, दीव के पद पर रहते हुए वैभव रिखारी की सेवाओं को याद किया और उनकी लंबी और सुखमय जीवन की कामना की। कोविड-19, ताउते चक्रवाती तूफान तथा अन्य अवसरों पर उनके द्वारा किए गए कार्यों की सराहना की। पुलिस अधीक्षक, अनुज कुमार ने वैभव रिखारी की कार्यशैली को सराहा और कार्य के प्रति उनकी निष्ठा को याद करते हुए उनसे प्रेरणा लेने की बात कही। इस अवसर पर अन्य अधिकारियों ने भी अपने-अपने विचार व्यक्त किए और अनुभवों को साझा किया।

अपने विदाई अवसर पर आयोजित कार्यक्रम में बोलते हुए वैभव रिखारी ने दीव में की गई सरकारी सेवाओं को याद किया। उन्होंने दीव में सरकारी सेवा के दौरान समाहर्ता महोदया, पुलिस अधीक्षक से मिले मार्गदर्शन और प्रेरणा के लिए विशेष आभार माना तथा अधिकारियों एवं कर्मचारियों से मिले सहयोग के लिए सबका धन्यवाद किया।

इस विदाई समारोह में दीव उप समाहर्ता, एसडीपीओ, दीव जिला के कार्यालयों के कार्यालयाध्यक्ष एवं समाहर्तालय के कर्मचारीगण उपस्थित रहें ।